

“ మధురమైన పిల్లలారా - బేహద్ తండ్రి నుండి సదా సుఖముగా ఉండు వారసత్వము

తీసుకోవాలంటే మీలో ఏ ఏ లోపాలున్నాయో, వాటిని తొలగించి వేయండి.

బాగా చదువుకొని, చదివించండి.”

ప్రశ్న:- తండ్రి సమానము సేవకు నిమిత్తమయ్యేందుకు ఏ ముఖ్య గుణము కావాలి ?

సమా :- సహనశీలత. దేహము పై ఎక్కువ మోహము ఉంచుకోరాదు. యోగబలాన్ని ఉపయోగించాలి. యోగబలముతో జబ్బులన్నీ సమాప్తమైనప్పుడు తండ్రి సమానము సేవకు నిమిత్తమౌతారు.

ప్రశ్న:- ఏ మహాపాపము జరిగినందున బుద్ధి తాళము మూసుకుపోతుంది ?

సమా :- తండ్రివారిగా అయ్యి తండ్రిని నిందింపజేస్తే, ఆజ్ఞాకారులుగా, నమ్మకస్థులుగా అయ్యేందుకు బదులు ఏదైనా భూతానికి వశమై డిస్సర్వీసు చేస్తే, అపవిత్రతను వదిలి పెట్టకపోతే ఈ మహాపాపము వలన బుద్ధికి తాళము వేయబడుతుంది.

పాట:- నా మనస్సు అనే ద్వారము వద్దకు ఎవరు వచ్చారు,..... (కొన్ ఆయా ఆజ్ఞేమేరే మన్ కే ద్వారే,.....)

ఓంశాంతి. భగవానువాచ - నిరాకారులు, జ్ఞానసాగరులు, పతితపావనులు కూర్చుని ఆత్మలను చదివిస్తున్నారని పిల్లలైన మీరు ఇప్పుడు తెలుసుకున్నారు. శాస్త్రాలు మొదలైనవి చదవడం భక్తి మార్గానికి చెందినవి. సత్యయుగ, త్రేతా యుగాలలో వీటినెవ్వరూ చదవరు. ద్వాపర యుగము నుండి వీటిని మనుష్యులు చదువుతూ ఉంటారు. మనుష్యులే శాస్త్రాలను తయారు చేశారు. భగవంతుడు తయారు చేయలేదు. వ్యాసుడు భగవంతుడు కాదు. వ్యాసుడు కూడా ఒక మనిషే. నిరాకార పరమపిత పరమాత్మను అందరూ స్మృతి చేస్తారు. గీతా భగవానుడు శ్రీ కృష్ణుడని భావించి ఒకే ఒక తప్పు చేశారు. తండ్రి అర్థం చేయిస్తున్నారు - జ్ఞాన సాగరుడను నేనే, శ్రీ కృష్ణుడు కాదు. ఈ అనంతమైన ప్రపంచ చరిత్ర-భూగోళము ఆది నుండి అంతిమము వరకు తండ్రికి మాత్రమే తెలుసు. ఈ ఆత్మలు ఎలా వస్తాయో వారికే తెలుసు. మూలవతనము, సూక్ష్మవతనము, స్థూలవతనము. ఈ చక్రమేలా తిరుగుతూ ఉండో ఈ జ్ఞానము నిరాకార బీజరూపులు, జ్ఞానసారగులైన నేను తప్ప ఇతరులెవ్వరూ వినిపించలేరు. భక్తిమార్గము ప్రారంభమైనప్పుడు భక్తులే కూర్చుని శాస్త్రాలు మొదలైనవి తయారుచేస్తారు. ఈ శాస్త్రాలు మళ్ళీ తయారౌతాయి. ఇవి తయారవ్వడం సమాప్తమైపోతుందని కాదు. భారతదేశ వాస్తవిక(అసలైన) ధర్మము - దేవీ దేవతా ధర్మము. సత్యయుగము ఆదిలో దేవీ దేవతల రాజ్యముండేది. భారతవాసులు తమ ధర్మమును మర్చిపోయారు. పావనముగా ఉండినవారే ఇప్పుడు పతితులుగా అయిపోయారు. అందువలన భగవంతుడు చెప్తున్నారు - నేను వచ్చి పతిత మనుష్యులైన మిమ్ములను పావన దేవతలుగా చేస్తాను. దేవతలుగా తయారయ్యేందుకు మేము చదువుకుంటున్నామని మీకు కూడా తెలుసు. తండ్రి తప్ప ఇతరులెవ్వరూ మనుష్యుల నుండి దేవతలుగా తయారుచేయలేరు ఎందుకనగా ఇక్కడ అందరూ పతిత భ్రష్టాచారులుగా ఉన్నారు. మరి వారు ఇతరులను పావన శ్రేష్టాచారులుగా ఎలా చేయగలరు? ఇది పతిత ఆసులీ ప్రపంచము, రావణ రాజ్యము. ఇప్పుడు

అసలు రాజ్యమే లేదు. రామ రాజ్యము, రావణ రాజ్యమని గాయనము కూడా చేయబడింది. భగవంతుడు వచ్చి రామ రాజ్యమును స్థాపన చేస్తున్నారు. ఓ భగవంతుడా! మళ్ళీ వచ్చి గీతా జ్ఞానము వినిపించమని పిలుస్తారు. కృష్ణుడు వినిపించడు. మనలను చదివించేది మనుష్యులు కాదని పిల్లలైన మీరు అర్థం చేసుకున్నారు. మనుష్యాత్మలందరూ చదువుతున్నారు, చదివించేవారు నిరాకార భగవంతుడు. ఏ విధంగా తయారు చేస్తున్నారు? మనుష్యుల నుండి దేవతలుగా తయారు చేస్తారు. ఇది ఈ చదువు యొక్క లక్ష్యము. పాఠశాలలో లక్ష్యము లేకుంటే ఎవరైనా ఏమి చదువుకోగలరు? మేము మళ్ళీ మనుష్యుల నుండి దేవతలుగా అయ్యేందుకు వచ్చామని పిల్లలైన మీ బుద్ధిలో ఉంది. చదివించేవారి గురించి కూడా పూర్తిగా తెలుసుకోవాలి. వారి పేరు శివుడు. శరీరానికి పేరు లేదు. ఆత్మలు తమ - తమ శరీరము ద్వారా చదివిస్తారు. ప్రతి ఒక్కరికి తమ స్వంత శరీరముంది. ఒక్క పరమపిత పరమాత్మ మాత్రము నాకు నా శరీరము లేదని చెప్తారు. నేను ఇతని శరీరాన్ని ఆధారంగా తీసుకుంటాను. ఇతని ఆత్మ కూడా చదువుకుంటోంది. ఈ ఆత్మ మొదటి నెంబరు దేవతగా అవుతుంది. ఎవరు క్రొత్త మనిషిగా ఉండినారో, వారే పాతవారైపోయారు. కృష్ణుడు అందరికంటే మొదటి క్రొత్త మనిషి. 84 జన్మల తర్వాత బ్రహ్మగా అయ్యాడు. ఇతనికి తన జన్మల గురించి తెలియదు. అందువలన నేను(శివబాబా) కూర్చుని వినిపిస్తున్నాను. మొదటి జన్మలో ఇతను శ్రీ కృష్ణునిగా ఉండేవాడు. పునర్జన్మలు తీసుకుంటూ తీసుకుంటూ పతితమైపోయాడు. నేనిప్పుడు ఇతడిని మళ్ళీ బ్రహ్మగా చేసి మళ్ళీ కృష్ణునిగా తయారు చేస్తాను. కల్వవృక్ష చిత్రములో కూడా స్పష్టముగా వ్రాయబడి ఉంది. క్రింద బ్రాహ్మణ రూపములో తపస్సు చేస్తున్నాడు, పై భాగములో అతడే పతిత ప్రపంచములో నిలబడి ఉన్నాడు. ఇచ్చట సంగమ యుగములో తపస్సు చేస్తున్నాడు. తత్త్వమ్, మీరు కూడా అలాగే దేవతలుగా ఉండేవారు. పునర్జన్మలు తీసుకుంటూ తీసుకుంటూ మళ్ళీ పతితులుగా, శూద్రులుగా అయిపోయారు. ఇప్పుడు మీరు మళ్ళీ పావనంగా అవుతారు. పతితపావనులైన పరమపిత పరమాత్మ ద్వారా మనమిప్పుడు పావనమవుతున్నామని మీకు తెలుసు. నన్ను స్మృతి చేయండి అని తండ్రి ఉపాయము తెలుపుచున్నారు. నన్ను స్మృతి చేయడం ద్వారానే మీరు పావనంగా అవుతారు. ఆత్మ-శరీరము రెండూ పావనంగా కేవలం సత్వయుగములో మాత్రమే ఉంటాయి. ఇచ్చట అందరికీ పతిత శరీరము లభిస్తుంది. అన్నింటికంటే పతిత భ్రష్టాచారము కామ వికారము. విషము వలన జన్మించిన వారినే భ్రష్టాచారులని అంటారు. సత్వయుగములో భ్రష్టాచారులు ఒక్కరు కూడా ఉండరు. ఎందుకంటే అచ్చట విషమే ఉండదు. కృష్ణుని సంపూర్ణ నిర్వికారుడని అంటారు. ఆ నిర్వికారుడే మరలా వికారునిగా అవుతాడు. సత్వ-త్రేతా యుగాలలో వికారాలు ఉండనే ఉండవు. అందువలన తండ్రి అంటున్నారు - ఈ పంచ భూతాల పై విజయము పొందాలి. వికారీ ప్రపంచాన్ని నిర్వికారి ప్రపంచంగా చేయువారు తండ్రి ఒక్కరే. చాలామందికి కొద్దిగా కూడా ధారణ అవ్వనే అవ్వదు. క్రోధ భూతము, లోభ భూతము, మోహ భూతము ఒక్కసారిగా పతితంగా చేస్తాయి. అన్నింటికంటే చెడ్డది కామ వికారము. అది కూడా దేహాభిమానము వలన వస్తుంది. తండ్రి అంటున్నారు - స్వయాన్ని ఆత్మగా భావించండి. జ్ఞాన సంస్కారము ఆత్మలోనే ఉంటుంది. ఇప్పుడు ఆత్మలోని జ్ఞాన సంస్కారము పూర్తిగా సమాప్తమైపోయింది.

నన్ను స్మృతి చేయండి అని బాబా అంటున్నారు. మనుష్యులు సాకారము(దేహధారులు)లోని వారినే స్మృతి చేస్తారు. భక్తికి అలవాటు పడిపోయారు. గురువులు, మఠాధిపతులు, సాధువులు లేక

దేవతలను పూజిస్తారు. బట్రినాథ్, అమరనాథ్ కు వెళ్ళినప్పుడు అక్కడ కూర్చోని రాళ్ళను పూజిస్తారు. శివాలయానికి కూడా వెళ్తారు. కానీ వారు తండ్రి అని ఎవ్వరికీ తెలియదు. దీనిని మూఢ నమ్మకము అని అంటారు. తండ్రి ఎప్పుడు వచ్చారో, ఎలా వచ్చారో ఎవ్వరికీ తెలియదు. ఇప్పుడు పిల్లలైన మీకు అన్ని విషయాలు అర్థం చేయించబడ్డాయి. కానీ మీలో కూడా మంచి తెలివిగలవారు, నమ్మకస్థులు, ఆజ్ఞాకారులు కొద్దిమంది మాత్రమే ఉన్నారు. వారిలో భూతాలు ప్రవేశించవు. భూతాలు ప్రవేశించినవారు చాలా విసిగిస్తారు. చాలా డిస్ సర్వీసు చేస్తారు. వారికి పదవి కూడా చాలా నీచమైనదే లభిస్తుంది. పుణ్యాత్మలుగా అయ్యేందుకు బదులు ఇంకా పాపాత్మలుగా అవుతారు. ఒకటి దేహాభిమానము, రెండవది ఇతర వికారాలు కూడా వచ్చేస్తాయి. లోభ భూతము కూడా వచ్చేస్తుంది. ఈ బాసంది, మీగడ తినాలనిపిస్తుంది. ఇది మొదటి నుండి నడుస్తూనే ఉంది. ఇప్పుడు స్థితిని పరిపక్వము చేసుకోవాలి. లోభ భూతము కూడా పదవీ భ్రష్టులుగా చేసేస్తుంది. అర్థకల్పము ఈ భూతాలు సతాయించాయి. మేము పుణ్యాత్మలుగా తయారై ఇతరులను తయారుచేస్తామని అంటారు. స్వయం వారే పాపాత్మలుగా అవుతారు. ఇతరులను కూడా పాపాత్మలుగా తయారు చేసేందుకు పూనుకుంటారు. బాబా పేరును చెడిపెస్తారు. మీలోనే క్రోధ భూతముంటే మీరు ఇతరులలోని భూతాలను ఎలా తీసేస్తారు? ఏదైనా దేహాభిమానపు విరుద్ధమైన నడివడికను చూసినట్లయితే బాబాకు రిపోర్టు చేయండి. ధర్మరాజు వద్ద రిజిస్టరు ఉంటుంది. నీవు ఈ భూతాలకు వశమై చాలా మందిని ఏడిపించావని శిక్షలు అనుభవించే సమయములో మీకు అన్నీ సాక్షాత్కారము చేయిస్తారు. చాలామంది పిల్లలు క్రోధాగ్నిలో దగ్ధమై మరణిస్తారు. ఆత్మ పూర్తిగా ఖాళీ అయిపోతుంది. డిస్ సర్వీసు చేస్తే బాబా బుద్ధి తాళాన్ని మూసేస్తారు. వారి ద్వారా ఏ సేవ జరగదు. చివర్లో బాబా అన్నీ సాక్షాత్కారము చేయిస్తారు. అప్పుడు చాలా వ్యాకులపడతారు. అందువలన పిల్లలూ, అలాంటి పని ఏదీ చేయకండి. బాబా అంటున్నారు - విరుద్ధ నడవడిక కనిపిస్తే రిపోర్టు చేయండి. దేహాభిమానము వలన మీరు దాస-దాసీలుగా అవుతారని బాబా అర్థం చేసుకుంటారు. ప్రజలలో కూడా తక్కువ పదవిని పొందుతారు. బాబా పిల్లలైన మీకు జ్ఞాన శృంగారము చేయించి సత్త్వయుగ మహారాజ-మహారాణిగా చేస్తారు. ఇందుకు సహనశీలతా గుణము చాలా ఉండాలి. దేహము పై మోహము అతిగా ఉండరాదు. యోగబలమును ఉపయోగించుకోవాలి. బాబా కూడా వృద్ధుడే, కానీ యోగములో గట్టివాడు. దగ్గు మొదలైనవి వస్తునే ఉంటాయి. అయినా సేవ చేస్తూనే ఉంటారు. బుద్ధితో చాలా సేవ చేయవలసి ఉంటుంది. ఇంతమంది పిల్లలను సంభాళన చేయుట, అతిథుల కొరకు ఏర్పాట్లు చేయుట - ఎంత భారమైన పని! ఆలోచనలు కూడా నడుస్తాయి. ఏ పిల్లల నడవడిక సరిగ్గా లేకుంటే, పేరు చెడిపోతుంది (గౌరవము వెళ్లిపోతుంది). బ్రహ్మకుమార - కుమారీలు ఇటువంటివారా! అని అంటారు. కావున పేరు బ్రహ్మది వస్తుంది కదా. అందువల్లనే గురువును నిందింపచేయు వారికి స్థానము లేదని గాయనముంది (సద్గురు కా నిండే తో నే పాయే,.....). నిజానికి ఇది సద్గురువు గురించే కానీ ఈ కలియుగములోని గురువులు దీనిని తమ కొరకు వాడుకున్నారు. అందువలన మనుష్యులు గురువెక్కడ శాపమిస్తాడోనని వారికి భయపడ్తారు. ఇచ్చట అలాంటి మాట ఏదీ లేదు. మీ నడవడికల వలన మిమ్ములను మీరే శపించుకుంటారు. పిల్లలు తమ భవిష్యత్తు పై గమనముంచాలి. ఇప్పుడు పురుషార్థము చేయకుంటే కల్ప-కల్పము ఇలాంటి స్థితే ఉంటుంది. తండ్రి ఎంత బాగా అర్థం చేయిస్తున్నారు! అయినా చాలా

మంది అపవిత్రతను వదిలిపెట్టారు. మళ్ళీ వెళ్లిపోతారు అనగా మరణించి నరకములో పడిపోతారు. చదువును వదిలేస్తారు. కొంతమంది పిల్లలు బాగా నడుచుకుంటారు. కొంతమంది ఈశ్వరీయ జన్మ తీసుకొని 8-10 సంవత్సరాల తర్వాత మరణిస్తారు అనగా విడాకులు ఇచ్చేస్తారు. లౌకిక తండ్రి కూడా మంచి కుమారులను చూచి సంతోషిస్తారు కానీ నెంబరువారుగా ఉంటారు కదా. కొంతమంది సెంటరులో కూడా విసిగిస్తారు. పెద్ద ముళ్ళుగా కూడా తయారౌతారు. ఇంటికి చెందినవారిగా తయారై మళ్ళీ గింటింపజేస్తే మహాపాపాత్మలుగా అవుతారు. కావున తండ్రి అర్థం చేయిస్తూ ఉంటారు. అనంతమైన తండ్రి ద్వారా సుఖ వారసత్వాన్ని తీసుకునేందుకు మీరు ఇచ్చటకు వచ్చారు. కావున మీ లోపాలన్నీ తీసి వేయాలి. మేము 80 మార్కులతో పాస్ అవుతాము, 90 మార్కులతో పాస్ అవుతామని పాఠశాలలో పాస్ అయ్యే విద్యార్థులు పందెం వేసుకుంటారు. పాస్ అయినప్పుడు ఒకరికొకరు టెలిగ్రాములు ఇచ్చుకుంటారు. ఇది అనంతమైన చదువు. సూర్యవంశీయులుగా అవుతామా లేక చంద్రవంశీయులుగా అవుతామా? అని కూడా తెలిసిపోతుంది. చంద్రవంశీయులు రాజా - రాణులుగా అయినప్పుడు వారి ముందు సూర్యవంశీయులు రెండవ నెంబరు వారి వలె అవుతారు. సీతా-రాములు రాజ్యము చేయునప్పుడు లక్ష్మీనారాయణులు చిన్నవారిగా అయిపోతారు. సూర్యవంశమనే పేరే ఉండదు. ఈ జ్ఞానము చాలా రమణీయమైనది. ఎవరు శ్రీమతమును అనుసరిస్తారో, వారు బాగా ధారణ చేస్తారు. వారే ఉన్నత పదవిని పొందుతారు. శివబాబాకు భక్తిమార్గములో కూడా పాత్ర ఉంది, జ్ఞానమార్గములో కూడా పాత్ర ఉంది. శంకరుని కర్తవ్యము కేవలము వినాశనము చేయడం. దానినేమని వర్ణించాలి? శివబాబా, బ్రహ్మబాబాల గురించిన వర్ణన చాలా ఉంది. 84 జన్మలలో అందరికంటే నెంబరువన్ పాత్ర బాబాది. మనుష్యులు శంకరుని, వారితో కలిపేశారు. అందరికంటే గొప్ప పాత్ర శివబాబాది. పిల్లలందరినీ సుఖవంతముగా చేయడం ఎంత శ్రమతో కూడిన పని. తర్వాత విశ్రమిస్తారు. ఇతనిది(బ్రహ్మ) 84 జన్మల పాత్ర, ఇస్లామ్ మతము, బౌద్ధ మతము వారు తర్వాత వస్తారు. వారు ఆల్ రౌండ్ పాత్ర చేయరు. ఆల్ రౌండ్ పాత్ర చేయువారికి చాలా సుఖము లభిస్తుంది. మనమే స్వర్గానికి యజమానులుగా అవుతాము. భారతదేశమును స్వర్గమని అంటారు. చాలా సంతోషము కలుగుతుంది. మనము మన కొరకు స్వర్గ స్థాపన చేస్తున్నాము. ఇతరులు వచ్చి వారి జీవితాలను తయారు చేసుకునేందుకు వారికి కూడా అర్థం చేయించాలి. మీరు పరమపిత పరమాత్మ నుండి స్వర్గ వారసత్వము తీసుకునేందుకు వచ్చారు. బుద్ధిలో లక్ష్యము లేకుంటే ఇక్కడ కూర్చుని ఏమి చేస్తారు? బ్రాహ్మణులు బ్రహ్మముఖవంశావళి వారు. అనంతమైన తండ్రి, అనంతమైన పిల్లలను తీసుకుంటారు అనగా తనవారిగా చేసుకుంటారు. చాలా మంది పిల్లలున్నారు. బ్రహ్మవారిగా అవ్వకుండా శివబాబా నుండి వారసత్వమును తీసుకోలేరు. భారతదేశము శ్రేష్ఠివారిగా ఉండేది. అచ్చట ఏ భూతమూ ఉండేది కాదు. ఒక్క భూతమున్నా వ్యభిచారి అని అంటారు. భూతాలను పూర్తిగా పారదోలాలి. బాబాకు చాలామంది - “బాబా కామభూతము వచ్చింది, కానీ తప్పించుకున్నాము” అని వ్రాస్తారు. బాబా అంటున్నారు - పిల్లలూ, తుఫాన్లు చాలా వస్తాయి. కానీ కర్మేంద్రియాలతో ఎలాంటి వికర్మలు చేయరాదు. భూతాలను పారద్రోలాలి లేకుంటే సూర్యవంశీయులు, చంద్ర వంశీయులుగా అవ్వలేరు. ధ్యానములోకి వెళ్లడం కూడా మంచిది కాదు ఎందుకంటే అందులో మాయ చాలా ప్రవేశిస్తుంది. మంచిది.

మధురాని మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆర్మీక్ పిల్లలకు ఆర్మీక్ తండ్రినమ్మే.

ధారణ కొరకు ముఖ్య సారము :-

1. కర్తేంద్రియాలతో ఏ వికర్మా చేయరాదు. అనేకమంది నుండి శాపాలు వెలువడే నడవడికలు ఏవీ ఉండరాదు. మీ భవిష్యత్తు పై గమనముంచి పుణ్య కర్మలు చేయాలి.
2. లోపల ఏ ఏ మలినాలున్నాయో, దేహాభిమాన కారణముగా ఏ భూతాలైతే ప్రవేశించి ఉన్నాయో వాటిని తొలగించేయాలి. జ్ఞానము ద్వారా స్వయాన్ని శృంగారింతుకొని సుపుత్రులుగా అవ్వాలి.

వరదానము :- “ బ్రహ్మబాబా ప్రేమకు ప్రాక్టికల్ ఋజువునిచ్చే సఫూత్ జర్ సమాన్ భవ (సుపుత్రులుగా, సమానంగా అవ్వండి). ”

బ్రహ్మబాబా పై మాకు చాలా ప్రేమ ఉంది అని అంటున్నారంటే ఆ ప్రేమకు గుర్తు - తండ్రికి దేని పై ప్రేమ ఉండేదో, దాని పై ప్రేమ ఉండాలి. ఏ కర్మ చేసినా, కర్మ చేయుటకు ముందు, మాట మాట్లాడేందుకు ముందు, సంకల్పము చేసేందుకు ముందు ఇది బ్రహ్మబాబాకు ప్రియమైనదా? అని చెక్ చేసుకోండి. బ్రహ్మబాబాకు గల విశేషమైన విశేషత ఏమంటే - ఏమాలోచించాడో అది చేశాడు, ఏమి చెప్పాడో అది చేశాడు. వ్యతిరేకత ఉండినా, సదా తన పాజిషన్ లో (స్థితిలో) సెట్ అయ్యి ఉండినాడు. కనుక ప్రేమకు ప్రాక్టికల్ ఋజువునివ్వడం అనగా తండ్రిని అనుసరించి సుపుత్రులుగా, సమానంగా అవ్వడం.

నోట్ :- “ ఎవరికైతే సంకల్పం లో కూడా దుఃఖపుటలలు రావో, వారే భాగ్యశాలీ ఆత్మలు ”